

## V

(Avviżi)

## PROCEDURI AMMINISTRATTIVI

## IL-KUMMISSJONI EWROPEA

## MEDIA 2007 – ŻVILUPP, DISTRIBUZZJONI, PROMOZZJONI U TAHRIG

## Sejha Għall-proposta – EACEA/7/12

## Sostenn għad-distribuzzjoni transnazzjonali tal-Films Ewropej – L-iskema “awtomatika” 2012

(2012/C 60/06)

**1. Għanijiet u deskrizzjoni**

Dan l-avviż ta' Sejha għall-Proposti huwa bbażat fuq id-Deciżjoni Nru 1718/2006/KE tal-Parlament Ewropew u tal-Kunsill tal-15 ta' Novembru 2006 dwar l-implimentazzjoni ta' programm ta' appoġġ lis-settur awdjoviziv Ewropew (MEDIA 2007) <sup>(1)</sup>.

Wiehed mill-għanijiet tal-programm huwa li tiġi inkoraġġita u sostnuta d-distribuzzjoni transnazzjonali usa' tal-films Ewropej riċenti permezz ta' fondi lid-distributuri, abbażi ta' kif imorru fis-suq, għal investiment ulterjuri f'films godda mhux Ewropej.

L-iskema timmira wkoll li tinkoraġġixxi l-iżvilupp ta' komunikazzjoni bejn l-oqsma ta' produzzjoni u distribuzzjoni - bir-riżultat ikun it-titjib tas-sehem tas-swieq tal-films Ewropej; u l-kompetittività tal-Kumpaniji Ewropej.

**2. Applikanti eliġibbli**

Dan l-avviż huwa immirat għall-kumpaniji Ewropej li jspesjalizzaw fid-distribuzzjoni teatrali tax-xoghlijiet Ewropej u li l-attivitajiet tagħhom jikkontribwixxu mal-għanijiet imsemmija tal-programm MEDIA kif imsemmi fid-Deciżjoni tal-Kunsill.

L-applikanti għandhom ikunu stabbiliti f'wiehed mill-pajjiżi li ġejjin:

- is-27 pajjiż tal-Unjoni Ewropea
- il-pajjiżi taż-ŻEE, l-Iżvizzera u l-Kroazja
- Il-Bosnja-Herzegovina (taht il-kundizzjoni tal-finalizzazzjoni tal-proċess ta' negozjati u l-formalizzazzjoni tal-partecipazzjoni ta' dan il-pajjiż għall-programm MEDIA).

**3. Azzjonijiet eliġibbli**

L-iskema “awtomatika” ta' appoġġ hija maqsuma f'żewġ fazijiet:

- Il-holqien ta' fond potenzjali, bi proporzjon man-numru ta' biljetti tad-dhul imhallsa li ġew mibjugha għal films Ewropej nondomestiċi fi Stati li qed jiehd u sehem fil-programm matul is-sena ta' referenza (2011), sa massimu limitat għal kull film u adattat għal kull pajjiż.

<sup>(1)</sup> ĠU L 327, 24.11.2006, p. 12.

L-iskrinjar tal-gruppi jew tal-ghaqdiet li ma ghandhomx imposti fuqhom prezz tal-biljett individwali, mhux se jkun eliġibbli. L-ammissjonijiet kollha ghandhom ikunu koperti mis-sistemi nazzjonali rilevanti ta' rapportar u verifika li jippermettu lill-Awtorità Nazzjonali li tiċertifikahom. L-EACEA tirriżerva d-dritt li tirrifjuta l-applikazzjonijiet fejn jidhrilha li mhux il-kundizzjonijiet kollha jkunu ġew sodisfatti.

— Investiment mill-ġdid tal-Fond potenzjali: ghaldaqstant iġġenerat minn kull kumpanija, il-Fond irid jiġi investit fi 3 modi (3 tipi ta' azzjoni) sal-1 ta' Ottubru 2013:

- (1) il-koproduzzjoni ta' films Ewropej nondomestiċi;
- (2) l-akkwist tad-drittijiet ta' distribuzzjoni, per eżempju permezz ta' garanziji minimi, ta' films Ewropej nondomestiċi; u/jew fi
- (3) spejjeż ta' editjar (stampar, doppjar, sottotitolagġi), spejjeż ta' reklamar u spejjeż ta' pubblicità ghal films Ewropej nondomestiċi.

Sabiex il-film ikun eliġibbli l-ewwel jeddijiet miżmuma ma jkunux iridu ġew imwaqqa qabel l-2008.

Tip ta' azzjoni 1 & 2:

It-tul massimu tal-azzjonijiet huwa ta' 30 xahar, mill-1 ta' Ottubru 2012 sal-1 ta' April 2015

Tip ta' azzjoni 3:

It-tul massimu tal-azzjonijiet huwa ta' 42 xahar, mill-1 ta' April 2012 sal-1 ta' Ottubru 2015.

Applikazzjoni ta' investiment mill-ġdid iridu jintbagħtu lill-Aġenzija sad-dati ta' skadenza msemmija fit-tabella t'hawn taht.

Tema	Dati tal-proġett	Data ta' skadenza għall-preżentazzjoni ta' investiment mill-ġdid tal-proġett	Perjodu ta' eliġibiltà tal-ispejjeż
1. Koproduzzjoni	Il-kuntratt ta' koproduzzjoni jista' jiġi ffirmat mhux qabel l-1.10.2012	Fi żmien 3 xhur mill-firma tal-kuntratt ta' koproduzzjoni u mhux aktar tard mill-1.10.2013	Mill-1.10.2012 sal-1.4.2015
2. Garanzija Minima	Il-kuntratt ta' koproduzzjoni jista' jiġi ffirmat mhux qabel l-1.10.2012	Fi żmien 3 xhur mill-firma tal-kuntratt ta' distribuzzjoni/ftehim ta' kiri (Memo tal-Ftehim u l-Qbil fil-forma uffiċjali huma aċċettati t-tnejn) u mhux aktar tard mill-1.10.2013	Mill-1.10.2012 sal-1.4.2015
3. Spejjeż ta' P&A	L-ewwel wiri tal-film fit-teatri fit-territorju jista' jsir mhux qabel l-1.10.2012 u mhux wara l-1.10.2014	Mhux aktar tard mill-jum tal-ewwel wiri teatriali tal-fil fit-territorju u mhux aktar tard mill-1.10.2013	Mill-1.4.2012 sal-1.10.2015

#### 4. Kriterji ta' Aġġudikazzjoni

Fond potenzjali ser jiġi attribwit għall-kumpaniji Ewropej eliġibbli ta' distribuzzjoni abbażi tal-ammissjonijiet miksuba mid-distribuzzjoni ta' films Ewropej nonnazzjonali mill-applikat fis-sena ta' referenza (2011).

Il-Fond potenzjali ser jiġi kkalkulat abbażi ta' ammont fiss għal kull entratura eliġibbli. Kemm-il darba fl-ambitu ta' din is-sejha għall-proposti, is-somma tal-fondi ġġenerati taqbeż l-20 M EUR, kull fond potenzjali jitnaqqas proporzjonalment. Dan it-tnaqqis mhuwiex se jwassal biex ibaxxi l-ammont tal-fond potenzjali taht il-limiti minimi ta' disponibbiltà indikati fil-Linji Gwida.

Is-sostenn ser jiehu l-forma ta' Fond potenzjali (il-“Fond”) li ser ikun disponibbli għad-distributori għal iktar investimenti f'films Ewropej nonnazzjonali.

Il-Fond jista' jiġi investit mill-ġdid:

- (1) Fil-produzzjoni ta' films Ewropej nonnazzjonali (jiġifieri films li għadhom ma tlestewx fil-jum tal-applikazzjoni għal investiment mill-ġdid);
- (2) Fil-laqgħa tal-Garanziji Minimi tad-Distribuzzjoni għal films Ewropej nonnazzjonali;
- (3) Fil-laqgħa tal-ispejjeż tad-distribuzzjoni jiġifieri l-P&A (promozzjoni u reklamar) għal films Ewropej nonnazzjonali.

#### 5. Baġit

Il-baġit totali disponibbli huwa EUR 18 977 675.

Il-kontribut finanzjarju jingħata bhala sussidju. L-appoġġ finanzjarju mill-Kummissjoni ma jistax jaqbeż l-40 %, il-50 % jew is-60 % tal-ispejjeż totali eliġibbli. M'hemmx ammont massimu.

L-Aġenzija tiriserva d-dritt li ma tallokax il-fondi kollha disponibbli.

#### 6. Data tal-ghelug għas-sottomissjoni tal-applikazzjonijiet

Il-proposti għall-“generazzjoni” ta' Fond potenzjali għandhom jintbagħtu (data tat-timbru tal-posta) sat-30 ta' April 2012.

Il-proposti għall-“riinvestiment” tal-Fond potenzjali għandhom jintbagħtu (data tat-timbru tal-posta) sal-iskadenza stipulata għal kull modulu fit-tabella ta' hawn fuq, u sa mhux aktar tard mill-1 ta' Ottubru 2013.

Il-proposti għandhom jintbagħtu f'dan l-indirizz:

Aġenzija Eżekuttiva għall-Edukazzjoni, l-Awdjoviżiv u l-Kultura (EACEA)  
Mr Constantin DASKALAKIS  
BOUR 3/66  
Avenue du Bourget/Bourgetlaan 1  
1140 Bruxelles/Brussel  
BELGIQUE/BELGIË

Il-formoli tal-applikazzjoni uffiċjali għandhom jiġu użati u ffirmati mill-persuna li tkun intitolata tidhol f'impenji vinkolanti f'isem l-organizzazzjoni applikanta.

Il-pakkett tal-applikazzjoni li jinkludi l-formoli tal-applikazzjoni u l-annessi, kif spjegat fil-linji gwida, għandu jindika b'mod ċar:

#### **MEDIA Programme — Distribution EACEA/7/12 — Automatic cinema**

Applikazzjonijiet mibgħuta b'fax jew email mhux ser jiġu milqugħa.

#### 7. Dettalji kollha

It-test shih tal-linji gwida flimkien mal-formoli tal-applikazzjoni, jistgħu jiġu kkonsultati fl-indirizz elettroniku li ġej:

[http://ec.europa.eu/culture/media/programme/distrib/schemes/auto/index\\_en.htm](http://ec.europa.eu/culture/media/programme/distrib/schemes/auto/index_en.htm)

L-applikazzjonijiet iridu jkunu komformi mat-termini tal-linji gwida, sottomessi fuq formoli pprovduti u jkun fihom l-informazzjoni u l-annessi kollha msemmija fit-test shih tas-sejha.